

(ബി) ഈ സംഭവത്തിൽ പരാതി നൽകി രണ്ട് ദിവസത്തിനുശേഷവും പോലീസ് നടപടി സ്വീകരിച്ചില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ ;

(സി) ഈ സംഭവത്തിൽ പോലീസ് അന്വേഷണം എന്നാണ് ആരംഭിച്ചത് ; യുവതിയെയും തട്ടിക്കൊണ്ടുപോയ സംഘത്തെയും കണ്ടെത്താൻ പോലീസിന് സാധിച്ചിട്ടുണ്ടോ ; വ്യക്തമാക്കാമോ ?

ഉത്തരം

(എ) 2013 മാർച്ച് 10-ന് രാവിലെ 6.30 മണിക്ക് ശക്തികുളങ്ങര പള്ളിക്ക് സമീപം വെച്ച് മുത്തശ്ശിയോടൊപ്പം പള്ളിയിലേക്ക്പോയ നാൻസി (25 വയസ്സ്) എന്ന പെൺകുട്ടിയെ, ശക്തികുളങ്ങര സ്വദേശി വികുർ ഭവനിൽ ജോയിസിന്റെ മകൻ ജോബിൻ ടിയാന്റെ രണ്ട് സഹായികളും ചേർന്ന് കാനിൽ ബലമായി പിടിച്ചു കയറ്റിക്കൊണ്ടുപോയതായുള്ള നാൻസിയുടെ മുത്തശ്ശി സെലിൻ സെബാസ്റ്റ്യന്റെ മൊഴിയുടെ അടിസ്ഥാനത്തിൽ ശക്തികുളങ്ങര പോലീസ് സ്റ്റേഷൻ ക്രൈം നം. 290/13 u/s 366, 34 IPC പ്രകാരം കേസ് രജിസ്റ്റർ ചെയ്ത് അന്വേഷണം നടത്തിവരുന്നു.

(ബി) ശ്രദ്ധയിൽപ്പെട്ടിട്ടില്ല.

(സി) 10-3-2013-ൽ കേസ് രജിസ്റ്റർ ചെയ്ത് അന്വേഷണം ആരംഭിച്ചിട്ടുള്ളതാണ്. തട്ടിക്കൊണ്ടു പോയതായി ആരോപിച്ചിട്ടുള്ള യുവതി 13-3-2013-ൽ ബഹു. കൊല്ലം ജുഡീഷ്യൽ ഒന്നാം ക്ലാസ് മജിസ്ട്രേറ്റ് കോടതി മുമ്പാകെ നേരിട്ട് ഹാജരായി, മജിസ്ട്രേറ്റിന്റെ ചേമ്പറിൽവെച്ച് തന്നെ ആരും തട്ടിക്കൊണ്ട് പോയതല്ലായെന്നും സ്വന്തം ഇഷ്ടപ്രകാരം ജോബിനോടൊപ്പം പോയതാണെന്നും മൊഴി നൽകുകയുണ്ടായിട്ടുണ്ട്. ടി നാൻസിയെ ബഹു. കോടതി മുത്തശ്ശിയോടൊപ്പം വിട്ടയച്ചിട്ടുള്ളതുമാണ്.

ഗാർഹിക പീഡനത്തിനെതിരെ നടപടി

261 (1899) ശ്രീ. സാജു പോൾ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) വിവഹിതനായ ഒരു പൗരൻ വിവാഹേതര ബന്ധത്തിലേർപ്പെടുന്നതും തുടർച്ചയായി ഭാര്യയെ ഗാർഹിക പീഡനത്തിനിരയാക്കുന്നതും എന്തെല്ലാം നിയമങ്ങളുടെയും നിയമ വ്യവസ്ഥകളുടെയും ലംഘനമാണെന്ന് വെളിപ്പെടുത്താമോ ;

(ബി) ഇത്തരം കുറ്റങ്ങൾ സംസ്ഥാനത്തെ ഒരു മന്ത്രിക്കെതിരെ സ്വന്തം ഭാര്യ ഉന്നയിക്കുകയും മുഖ്യമന്ത്രിയെ നേരിൽകണ്ട് പരാതിപ്പെടുകയും പത്ര-ദൃശ്യ മാദ്ധ്യമങ്ങളും സംസ്ഥാനത്തെ മന്ത്രി പദവിയിലുള്ള ഗവ. ചീഫ് വിപ്പും ഒട്ടേറെ കാര്യങ്ങൾ വെളിപ്പെടുത്തിയതും ശ്രദ്ധയിൽപ്പെട്ടിട്ടുണ്ടോ ;

(സി) മന്ത്രിയുടെ പരസ്ട്രീബന്ധവും ഭാര്യാപീഡനവും സംബന്ധിച്ച തെളിവുകളുടെ സി.ഡി. ഉൾപ്പെടെ തന്റെ പക്കലുണ്ടെന്ന ഗവ. ചീഫ് വിപ്പിന്റെ പരസ്യപ്രസ്താവന ശ്രദ്ധയിൽപ്പെട്ടിട്ടുണ്ടോ ;

(ഡി) ഇതിനെ തുടർന്ന് പോലീസ് സ്വീകരിച്ച നടപടി എന്താണെന്ന് വെളിപ്പെടുത്താമോ ; കേസ് രജിസ്റ്റർ ചെയ്തിട്ടുണ്ടോ ?

ഉത്തരം

(എ) ഇത് സംബന്ധിച്ച് ഇൻഡ്യൻ ശിക്ഷാ നിയമത്തിൽ പ്രതിപാദിക്കുന്ന പ്രസക്ത ഭാഗങ്ങളുടെ പകർപ്പ് അനുബന്ധമായി ചേർത്തിരിക്കുന്നു.*

(ബി-ഡി) ഇത് സംബന്ധിച്ച് ആഭ്യന്തര വകുപ്പിൽ പരാതിയൊന്നും ലഭിച്ചതായി കാണുന്നില്ല.

അന്യസംസ്ഥാന തൊഴിലാളികളെ സംബന്ധിച്ച വിവരങ്ങൾ

282 (1900) ശ്രീമതി കെ. എസ്. സലീഖ : താഴെ കാണുന്ന ചോദ്യങ്ങൾക്ക് ആഭ്യന്തരവും വീജിലൻസും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് എത്ര ലക്ഷത്തോളം അന്യസംസ്ഥാന തൊഴിലാളികൾ ഉണ്ടെന്നാണ് ആഭ്യന്തരവകുപ്പ് കണക്കാക്കിയിട്ടുള്ളത് ; ഇതിൽ എത്ര ലക്ഷം പേർ പോലീസ് സ്റ്റേഷനുകളിൽ പേര് രജിസ്റ്റർ ചെയ്തിട്ടുണ്ട് ; ജില്ല തിരിച്ച് വ്യക്തമാക്കുമോ ;

(ബി) പ്രതിവർഷം എത്ര അന്യസംസ്ഥാന തൊഴിലാളികൾ സംസ്ഥാനത്ത് വരുന്നുവെന്നാണ് ആഭ്യന്തരവകുപ്പിന് മനസ്സിലാക്കാൻ കഴിഞ്ഞിട്ടുള്ളത് ; ഇത്തരം തൊഴിലാളികളുടെ പ്രതിവർഷസമ്പാദ്യം എത്രയെന്ന് വിലയിരുത്തിയിട്ടുണ്ടോ ;

(സി) അന്യസംസ്ഥാന തൊഴിലാളികൾക്ക് പോലീസ് സ്റ്റേഷനുകളിൽ പേര് രജിസ്റ്റർ ചെയ്യാൻ എന്തൊക്കെ നടപടികളാണ് ഇപ്പോൾ സ്വീകരിച്ചു പോരുന്നത് ; വ്യക്തമാക്കുമോ ;

(ഡി) ഈ സർക്കാർ അധികാരമേറ്റതിനുശേഷം കൊലപാതകം, പിടിച്ചുപറ്റി, മോഷണം, തട്ടിക്കൊണ്ടുപോകൽ എന്നീ ഇനങ്ങളിലായി എത്ര അന്യസംസ്ഥാനതൊഴിലാളികൾക്കെതിരെ കേസെടുത്തു ; ഈ കാലയളവിൽ എത്ര പേർ ജയിലിലായി ; വിശദമാക്കുമോ ;

(ഇ) ഇപ്രകാരമുള്ള അന്യസംസ്ഥാന തൊഴിലാളികളുടെ വർദ്ധിച്ച തോതിലുള്ള വരവ് സംസ്ഥാനത്തിന്റെ സാമൂഹിക അന്തരീക്ഷത്തിലും ക്രമസമാധാന മേഖലയിലും മാറ്റങ്ങൾ വരുത്താൻ സാധ്യതയുള്ളതായി കരുതുന്നുണ്ടോ ; വിശദമാക്കുമോ ?

ഉത്തരം

(എ) വിശദവിവരം അനുബന്ധമായി ചേർത്തിരിക്കുന്നു.*

(ബി) ആഭ്യന്തര വകുപ്പ് ഇതു സംബന്ധിച്ച പഠനങ്ങളോ വിവര ശേഖരണമോ നടത്തിയിട്ടില്ല.

* ലൈബ്രറിയിൽ വച്ചിട്ടുണ്ട്.